

शहडोल/ उमरिया/ सिंगरौली

लारखों की नाली तीन महीने में ही क्षतिग्रस्त होने लगी

शहडोल, देशबन्धु। ग्राम पंचायतों में विकास कार्यों के लिए शासन द्वारा राशि आवंटित की जाती है। लेकिन ग्राम पंचायतों के अंतर्गत होने वाले निर्माण कार्यों में भ्रष्टाचार किए जाने का मामला सामने आता रहता है। ऐसा ही एक मामला जिले के जनपद पंचायत गोहपारु के अंतर्गत आने वाली ग्राम पंचायत गुढ़ा में सामने आया है। गुढ़ा में निर्माण एजेंसी ग्राम पंचायत द्वारा लाखों रुपए की लागत से नाली का निर्माण कराया गया है। लेकिन यहां पदस्थ चर्चित सचिव हीरा प्रजापति ने ऐसा खेला किया इस नाली के निर्माण का कार्य पूरा होने के 3 महीने में ही घटिया कार्य की कलाई खुल गई। इस नाली में जगह-जगह दरार आ गई और क्षतिग्रस्त हो गई है। ग्रामीणों का आरोप है, कि घटिया तरीके से निर्माण कराए जाने के कारण उनके ग्राम पंचायत में शासकीय राशि का दुरुपयोग हुआ है। ग्राम पंचायत गुढ़ा के सचिव हीरा प्रजापति के बारे में बताया जा रहा है, कि वह जहां-जहां भी पदस्थ रहा भ्रष्टाचार में डुबकी लगाता रहा है।



ग्राम पंचायत गुढ़ा में घटिया निर्माण की खुली कलाई

जनपद पंचायत गोहपारु अंतर्गत ग्राम पंचायत गुढ़ा के तालाब टोला (बगहिया टोला) में धीरे शाह के घर से ललन के घर तक 240 मीटर नाली का निर्माण किया जाना था, जिसके लिए 6 लाख 42 हजार रुपए की राशि स्वीकृत हुई थी। गुढ़ा के ग्रामीणों ने बताया कि धीरेशाह के घर से पुलिया तक ही नाली का निर्माण कराया गया है। ग्रामीणों ने बताया कि ग्राम पंचायत द्वारा निर्माण कराई गई इस नाली का कार्य फरवरी माह में पूरा हुआ है। लेकिन इस नाली का यह हाल है कि महज 3 महीने में ही

ये नाली क्षतिग्रस्त होती नजर आ रही है। इस नाली के ऊपर लगाए गए ढक्कन (दासा) जगह-जगह से टूट गए हैं और क्षतिग्रस्त हो गए हैं। यह नाली पहली नजर में ही इस बात को इंगित कर रही है कि इसमें मटेरियल कम भ्रष्टाचार का ज्यादा उपयोग हुआ है। ग्रामीणों ने बताया कि सचिव हीरा प्रजापति की देख रेख में निर्माण कराई गई इस नाली का लाखों रुपए का भुगतान भी निकाल लिया गया है।

निर्माण कार्य की जांच कराई जाएगी-घटिया तरीके से निर्माण कराई गई इस नाली के संबंध में जब जिला पंचायत के अतिरिक्त मुख्य कार्यपालन अधिकारी मुद्रिका सिंह से चर्चा की गई तो उन्होंने कहा कि ग्राम पंचायत गुढ़ा में यदि ऐसा हुआ है, तो यह गलत है। अतिरिक्त मुख्य कार्यपालन अधिकारी श्री सिंह ने यह भी कहा कि इस नाली निर्माण की जांच कराई जाएगी और गड़बड़ी पाई गई तो संबंधित निर्माण एजेंसी से दोबारा नाली का निर्माण कराया जाएगा।

भाभी की हत्या के बाद देवर ने की आत्महत्या

उमरिया, देशबन्धु। जिले में एक के बाद एक दिल दहला देने वाली वारदातों का सिलसिला जारी है। ताजा मामला मानपुर थाना क्षेत्र के ग्राम छपरीडू का है, जहां एक देवर ने पहले अपनी भाभी की निर्मम हत्या कर दी और फिर खुद फांसी पर झूल गया। यह घटना न केवल क्षेत्र में सनसनी फैलाने वाली है, बल्कि यह भी दर्शाती है कि जिले में कानून-व्यवस्था को लेकर गंभीर सवाल खड़े हो रहे हैं। प्राप्त जानकारी के अनुसार ग्राम छपरीडू निवासी मंगलदीन पाल ने अपनी विधवा भाभी सुखवंती पाल पर बुरी नीयत से हमला किया। बताया जाता है कि जब वह महिला के घर में जबरन सुसा और शारीरिक संबंध बनाने की कोशिश की, तो महिला ने उसका विरोध किया। इसी विरोध से गुस्साए मंगलदीन ने उसकी हत्या कर दी। हत्या के बाद वह खुद भी आत्मगलानि में फांसी पर झूल गया। दोनों की मौके पर ही मौत हो गई। घटना की जानकारी मिलते ही मानपुर थाना पुलिस मौके पर पहुंची और शवों को कब्जे में लेकर पोस्टमार्टम के लिए भिजवाया गया है।

अपराधियों का आतंक, 48 घंटे में दो की हत्या, दहशत में लोग

उमरिया, देशबन्धु। उमरिया जिले के बिरसिंहपुर पाली थाना इलाके में इन दिनों अपराध बढ़ रहे हैं। पिछले दो दिनों में लगातार दो हत्याओं ने इलाके में दहशत फैला दी है और लोग डर गए हैं। ताजा मामला शुक्रवार सुबह सामने आया जब मंगटार चौकी के सुंदरदादर रोड पर बरा मोहल्ला में एक व्यक्ति का शव मिला। मृतक की पहचान मनोज पिल्ले (45 वर्ष) के रूप में हुई, जो मंगटार बस्ती का रहने वाला था। ग्रामीणों ने पुलिस को सूचना दी। पुलिस मौके पर पहुंची और जांच शुरू की। शव बहुत बुरी हालत में था। पुलिस को शक है कि मनोज की हत्या पत्थर से कुचलकर

की गई है। मौके से खून लगे एक बड़ा पत्थर मिला है और आसपास खून के दाग भी हैं। इससे पता चलता है कि हत्या बहुत क्रूरता से हुई। पाली थाना प्रभारी मदनलाल मरावी ने बताया कि उन्हें सुबह सूचना मिली थी। पुलिस टीम तुरंत मौके पर पहुंची और शव को पोस्टमार्टम के लिए भेज दिया है। अब हत्या के कारणों की जांच की जा रही है।

ध्यान देने वाली बात है कि इस हत्या से दो दिन पहले बुधवार रात को अमिलिहा गांव में भी एक हत्या हुई थी। अज्ञात लोगों ने किराना दुकानदार शिवदयाल शुक्ला पर चाकुओं से हमला किया और उनकी हत्या कर दी।

इसके बाद वे घर और दुकान से नकदी और सामान लेकर फरार हो गए। लगातार हो रही इन वारदातों से गांव के लोग बहुत डर गए हैं और वे पुलिस प्रशासन पर सवाल उठा रहे हैं कि अपराधियों को पकड़ने में देरी क्यों हो रही है।

पुलिस दोनों हत्याओं की जांच कर रही है और कह रही है कि जल्दी अपराधियों को गिरफ्तार किया जाएगा। लेकिन जब तक कड़ी कार्रवाई नहीं होती, तब तक पाली इलाके के लोग डर और चिंता में रहेंगे। अब प्रशासन की जिम्मेदारी है कि वह इन घटनाओं पर जल्दी नियंत्रण करे और लोगों को सुरक्षा का भरोसा दिलाए।

सार-समाचार

उमरिया में बाधिन के हमले में महिला की मौत



उमरिया, देशबन्धु। उमरिया के बांधवगढ़ टाइगर रिजर्व में शुक्रवार सुबह बाधिन ने महिला पर हमला कर दिया। महिला की मौके पर ही मौत हो गई। मामला मानपुर बफर क्षेत्र का है। वन विभाग के मुताबिक, राखी गांव की रहने वाली गल्ली बाई यादव (40) शौच के लिए भीतरी नाला के पास गई थी। इसी दौरान झाड़ियों में छिपी बाधिन ने हमला किया। बांधवगढ़ टाइगर रिजर्व के सहायक संचालक बीएस उप्पल ने कहा- राखी गांव कोर और बफर जोन की सीमा पर है। इलाके में बाधिन की मूवमेंट बनी रहती है। टाइगर रिजर्व के अधिकारी मामले की जांच कर रहे हैं। हाथियों के जरिए गश्त बढ़ा दी गई है। महिला के गाल और गले पर बाधिन के हमले के निशान मिले हैं। शिकार के इरादे से हमला नहीं किया परिक्षेत्र अधिकारी मुकेश अहिरवार ने कहा- हमले वाली जगह बाधिन के पगमार्क मिले हैं। बाधिन महिला के ऊपर से छलांग लगाकर गुजरी है, जिससे उसकी मौत हुई है। उसके शरीर का हिस्सा डैमेज नहीं है यानी उसने शिकार के इरादे से हमला नहीं किया।

शांति समिति की बैठक आयोजित



ब्यौहारी, देशबन्धु। थाना ब्यौहारी-के अंतर्गत बकरीद के त्यौहार को देखते हुए शांति समिति की बैठक आयोजित की गई जिसमें हिंदू मुसलमान दोनों समुदायों के प्रमुख लोग उपस्थित हुए बकरीद का त्योहार शांति के साथ मनाए जाने की अपील की गई मस्जिद इमदती के अध्यक्ष रमजान कादरी ने बताया कि मुख्य नमाज केदगाह में होगी सुबह 8:00 बजे उसके बाद बकरे की कुर्बानी दी जाएगी बैठक में प्रमुख रूप से सुनील गुर्जर तहसीलदार, अरुण पांडे नगर निरीक्षक, शरद गौसम मुख्य नगर पालिका अधिकारी ,पत्रकार एवं गणमान्य नागरिक उपस्थित थे।

विश्व पर्यावरण दिवस पर विधायक डॉ.राजेश वर्मा ने किया पौधरोपण



पन्ना, देशबन्धु। विश्व पर्यावरण दिवस पर क्षेत्रीयविधायक डॉ राजेश वर्मा ने सेलेहा रेंज एवं पटना तमोली हाई सेकेंडरी स्कूल परिसर में वृक्षारोपण करते हुए कहा हम सभी को वृक्ष लगाना चाहिए क्योंकि वृक्षोंसे हम सब कुछ लेते हैं हवा फल फूल लकड़ी छाया आदि लेकिन उसके बदले में कुछ नहीं देते हैं एक वृक्ष लगाना एक पुत्र के समान है। उन्होंने आगे कहा कि हमारी सरकार द्वारा लगातार वृक्षारोपण अभियान चलाया जा रहा है जिसका उद्देश्य पूरे प्रदेश को हरा-भरा करना है तत्पश्चात विधायक श्री वर्मा प्रियजनों के मांगलिक कार्यक्रमों में शामिल हुए विधायक ने पांच जून को विश्व पर्यावरण दिवस पर हाई सेकेंडरी स्कूल पटना तमोली एवं सेलेहा रेंज परिसर में वृक्षारोपण किया श्री वर्मा ने श्रेत्र के विभिन्न गांवों में शोकाकुल परिवारोंसे। के घर जाकर शोक संवेदना व्यक्त की विधायक ने भाजपा कार्यकर्ताओं के घर जाकर औपचारिक रूप से मुलाकात की इस दौरान छिजौरा गांव में तीर्थ लोधी के निवास पर आयोजित भागवत कथा में सम्मिलित हुए विधायक द्वारा सेलेहा स्वास्थ्य केंद्र में शिकायत और सुझावपेटी खोल कर पेटी मेंआए सुझाव को संज्ञान में लिया गया विधायक ने भ्रमण दौरान विभिन्न गांवों के ग्रामीणों से संवाद कर उनकी समस्याओं को सुनकर मांगों को पूरा करने का आश्वासन दिया।

पर्यावरण संरक्षण ही मानव अस्तित्व का मूल आधार

आदिवासी कन्या छात्रावास में मनाया पर्यावरण दिवस

शहडोल, देशबन्धु। भारत सरकार के सूचना एवं प्रसारण मंत्रालय के तहत केन्द्रीय संचार ब्यूरो क्षेत्रीय कार्यालय शहडोल द्वारा 05 जून को महाविद्यालयीन कन्या छात्रावास के प्रांगण में विश्व पर्यावरण दिवस मनाया गया। कार्यक्रम में अधीक्षिका सुश्री गीता पटेल, श्रीमती फिरण सिंह, श्रीमती अनीता संत एवं शिक्षिक उपस्थित रहे।

कार्यक्रम में उपस्थित अतिथियों द्वारा सम्बोधन में बताया कि आधुनिक युग में तीव्र गति से बढ़ती जनसंख्या, प्राकृतिक संसाधनों का दोहन, बढ़ते बड़े उद्योग, तीव्रता से जंगलों की कटाई एवं अन्य कारणों से पर्यावरण परिवर्तन



का मुख्य कारण रहा है आज गिरते भूमिगत जल स्तर, मौसम परिवर्तन, ग्लोबल वार्मिंग, बाढ़ एवं अकाल सूखा जैसे घातक कारण ही धरती पर मानव अस्तित्व को बनाये रखने हेतु भयावह स्थिति बनी है। अत्यधिक प्लास्टिक युक्त सामग्रियों (डिस्पोजल) का मानव जीवन के दिनचर्या में शामिल होना साथ ही जंगलों की

कटाई, खनीज पदार्थों का तीव्रता से दोहन मनुष्य के जीवन को काफी प्रभावित किया है। समय रहते उचित प्रभावी विकल्प नहीं अपनाये गए अथवा अधिक से अधिक पौधे नहीं लगाए गए तो भविष्य में मानव जीवन के लिये खतरा है। भारत शासन द्वारा पर्यावरण संरक्षण हेतु जागरूकता कार्यक्रम एवं एक पेड़ माँ के नाम जैसे अभियान

चला कर भरसक प्रयास एवं प्रेरित किया जा रहा है प्रत्येक मनुष्य को अपनी जिम्मेदारी समझते हुये एक पौधा अवश्य रोपित करना चाहिए। कार्यक्रम में छात्रावास की छात्राओं के मध्य रंगोली प्रतियोगिता के माध्यम से पर्यावरण संरक्षण का संदेश दिया गया, साथ ही कुछ छात्राओं द्वारा भाषण के माध्यम से अपने विचार प्रस्तुत किये, जिसमें प्रथम स्थान पर कुमारी अनामिका सिंह, द्वितीय स्थान पर कुमारी अर्चना सिंह, तृतीय स्थान पर हीरावर्ति सिंह रही, जिन्हें विभागीय पुरस्कार एवं प्रमाण पत्र प्रदाय कर सम्मानित किया गया।

चार दिन से गायब वन विभाग के चौकीदार की किशनगढ़ के जंगल में मिली लाश

पन्ना, देशबन्धु। उत्तर वन वन मंडल। अंतर्गत पन्ना में पदस्थ चौकीदार संतोष कुमार शर्मा पिता मोतीलाल शर्मा उम्र 48। वर्ष विगत चार दिन से लापता हो गए थे उनका शव छतरपुर जिला अंतर्गत किशनगढ़ रेंज में पाया गया सिर एवं धड़ अलग-अलग स्थान से बरामद हुए हैं। ज्ञात कि चौकीदार संतोष शर्मा पिता मोतीलाल शर्मा उम्र 48 वर्ष निवासी चिमट वार्ड क्रमांक 23 पन्ना चार दिन पूर्व शाम के समय घर से दूध देने निकले थे लेकिन वह दूध देने वाले स्थान पर नहीं पहुंचे एवं देर रात तक घर भी नहीं पहुंचे तो परिवार वालों ने अनेक स्थानों पर

ढूंढा लेकिन कोई पता नहीं चला सुबह भी कोई जानकारी नहीं मिलने पर कोतवाली थाना में गुमशुदगी की रिपोर्ट दर्ज कराई थी। कोतवाली थाना पुलिस गुम ईसान का मामला कायम कर लिया था जिसका शव। 4 जून को छतरपुर जिले के किशनगढ़ वन परिक्षेत्र में पाया गया धारदार हथियार से उसकी हत्या की गई है तथा सिर एवं धड़ अलग-अलग स्थान से बरामद हुए हैं किस कारण से तथा कौन लोगों द्वारा हत्या की गई है यह अभी पुलिस द्वारा खुलासा नहीं किया गया है फिलहाल पुलिस मामले में जांच कर रही है।

चोरों की दस्तक, एक ही रात में आधा दर्जन घटनाओं को दिया अंजाम

पन्ना, देशबन्धु। नगर के कोतवाली थाना अंतर्गत चोरों द्वारा अलग-अलग स्थान पर चोरी की घटनाओं को अंजाम दिया गया है जहां एक ओर चोरों ने जगदीश स्वामी कॉलोनी में धाबा बोलकर तीन मोटरसाइकिल चोरी की गई। लोगों द्वारा पीछा करने पर चोरों ने उक्त मोटरसाइकिल दूर ले जाकर एक गड्ढे में फेंक दी, जो पुलिस ने बरामद कर ली है, इसके अलावा पासी गिरोह के सदस्यों द्वारा रानीगंज मोहल्ला में पूर्व पार्श्व दर्शन खटीक के घर पर चोरी की घटना को अंजाम दिया रात्रि के समय खटीक परिवार के सदस्यों द्वारा देखा गया कि अज्ञात चोर घर की अलमारी तथा अन्य दरवाजा का ताला तोड़ रहे हैं इस दौरान दर्शन खटीक तथा उसके भाई द्वारा चोरों के साथ जमकर मारपीट हुई जिसमें दोनों ओर से लोग घायल हुए हैं उक्त घटना में चार लोग शामिल रहे जिसमेंएक चोर भी पकड़ा गया है तीन चोर भाग गए हैं इधर दर्शन खटीक तथा उसका भाई भी घायल हुआ है मोहल्ला में हल्ला मचाने पर लोग जागे तब कहीं जाकर चोर मारपीट करते हुए भागे हैं।



शहडोल, देशबन्धु। जिला मुख्यालय शहडोल में बाणगंगा मैदान के पास पांडव कालीन बावड़ी कुंड में जल गंगा संवर्धन अभियान अंतर्गत बावड़ी उत्सव का आयोजन विश्व पर्यावरण दिवस के अवसर पर किया गया। कार्यक्रम का शुभारंभ प्राचीन श्रीराम दरवार तथा श्री हनुमान मंदिर में सुंदर कांड

का पाठ एवं पूजन कर किया गया। बावड़ी उत्सव कार्यक्रम में बावड़ी पूजन, दीपोत्सव एवं फलदार पौधरोपण किया गया। मुख्यमंत्री डॉ. मोहन यादव के आव्हान पर पूरे प्रदेश में जल गंगा संवर्धन अभियान का संचालन किया जा रहा है। इसी श्रृंखला में बावड़ी उत्सव का आयोजन कर आम जन को

पुरानी जल संरचनाओं के संरक्षण एवं संवर्धन तथा इन संरचनाओं से प्राप्त होने वाले लाभों जैसे पशु पक्षियों सहित आम जन के निस्तार की सुविधा के संबंध में अवगत कराया गया।

कार्यक्रम में अध्यक्ष नगर पालिका घनश्याम दास जायसवाल, पार्श्व प्रकाश नारायण शुक्ला, सुशील रजक, जन अभियान परिषद के जिला समन्वयक विवेक पाण्डेय, समाजसेवी जसवीर सिंह, मनीष शर्मा, मनोज निगम, रावेंद तिवारी, जितेन्द्र तिवारी, जन अभियान परिषद के विकासखंड समन्वयक श्रीमती प्रिया सिंह, अलोक सोंधिया, परामर्शदाता, सीएमसीएलडीपी छात्र व नगर वासी उपस्थित थे।

बाढ़ नियंत्रण और बचाव कार्य को दृष्टिगत रखते हुए जिला स्तरीय कंट्रोल रूम स्थापित



सिंगरौली, देशबन्धु। जिले में बाढ़ नियंत्रण एवं बचाव कार्य को दृष्टिगत रखते हुए कलेक्टर श्री चन्द्र शेखर शुक्ला के द्वारा जिला स्तरीय कंट्रोल रूम का गठन कर अधीक्षक भू अभिलेख सुवेन्द्र सिंह को नोडल अधिकारी तैनात किया गया। कंट्रोल रूम कलेक्ट्रेट कार्यालय के कक्ष क्रमांक 25 से संचालित होगा। साथ कंट्रोल रूम में 24 घण्टे संचालित रहेगा। कलेक्टर के द्वारा तीन पालियो में कर्मचारियों की तैनाती भी की गई जिसके तहत प्रातः 7 बजे से दोपहर 2 बजे तक श्री प्रेमलाल चर्मकार सहायक वर्ग 3 कार्यालय कार्यपालन यंत्री, जल संसाधन विभाग, श्री राधिका शाह कम्प्यूटर ऑपरेटरजिला आपदा एवं नियंत्रण कक्ष सिंगरौली, श्री विजय प्रजापति

ऑपरेटरजिला आपदा एवं नियंत्रण कक्ष सिंगरौली इयटी लगाई गई है।

द्वितीय पाली दोपहर 2 बजे से रात्रि 10 बजे तक राजू चिचलवार सहायक वर्ग 3 सहकारिता विभाग ,सदाबूज पनिका पीसीओ जनपद पंचायत बै?न तथा गणेश कुमार के वट कम्प्यूटर ऑपरेटर जिला आपदा एवं नियंत्रण कक्ष सिंगरौली को तैनात किया गया। तथा तृतीय पाली रात्रि 10 बजे से प्रातः 7 बजे तक नीलकमल गुप्त कम्प्यूटर ऑपरेटर जिला कार्यक्रम अधिकारी, महिला एवं बाल विकास, मनोज कुमार बंशल कम्प्यूटर ऑपरेटर जिला आपदा एवं नियंत्रण कक्ष, जगबहादुर बैस कम्प्यूटर ऑपरेटर जिला आपदा एवं नियंत्रण कक्ष को तैनात किया गया।

कलेक्टर द्वारा उपरोक्त कर्मचारियों को निर्देशित किया गया है कि नियंत्रण कक्ष (कन्ट्रोल रूम) अवकाश के दिनों में भी अनवरत चालू रहेगा जिसमें नियम समय पर उपस्थित होना सुनिश्चित करेंगे तथा नियंत्रण कक्ष (कन्ट्रोल रूम) में आपदा से संबंधित किसी भी प्रकार की सूचना प्राप्त होने पर तत्काल अपने नोडल अधिकारी को सूचित करेंगे।

विश्व पर्यावरण दिवस पर एनसीएल की परियोजना में आयोजित हुए विभिन्न कार्यक्रम, किया पौधरोपण

सिंगरौली, देशबन्धु।

एनसीएल में विश्व पर्यावरण दिवस 2025 उत्साहपूर्वक मनाया गया। इसी कड़ी में एनसीएल की निगाही परियोजना में कार्यक्रम का आयोजन किया गया। इस दौरान क्षेत्रीय अधिकारी, मध्य प्रदेश प्रदूषण नियंत्रण बोर्ड, सिंगरौली श्री संजीव मेहरा बतौर मुख्य अतिथि एवं परियोजना से वरिष्ठ अधिकारीगण, श्रमिक संघ प्रतिनिधि और अन्य अधिकारी व कर्मचारी उपस्थित रहे। कार्यक्रम के दौरान श्री संजीव मेहरा ने पर्यावरण का संरक्षण को सभी का नैतिक कर्तव्य बताया। उन्होंने एनसीएल की पर्यावरण अनुकूल नवाचारी पहलों एवं हरित कोयला प्रेषण हेतु ए?एससी परियोजनाओं की सराहना की। इसके अतिरिक्त उन्होंने उपस्थित सभी से सिंगल यूज प्लास्टिक के उपयोग को कम कर प्लास्टिक प्रदूषण की रोकथाम में योगदान देने हेतु आह्वान भी किया।

कार्यक्रम के दौरान श्री संजीव



मेहरा एवं अन्य द्वारा एक पेड़ माँ के नाम मुहिम के तहत वृक्षारोपण भी किया गया।

इस अवसर पर उपस्थित सभी ने पर्यावरण संरक्षण की शपथ ली। तत्पश्चात कार्यक्रम के दौरान, अध्यक्ष, कोल इंडिया लिमिटेड एवं सी. एम. डी. एन.सी. एल. के पर्यावरण दिवस पर जारी सन्देशों का भी वाचन भी किया गया छ

इस वर्ष निगाही परियोजना ने वेस्ट टू वैल्यू की अवधारणा को साकार करते हुए 3500 पुरानी ट्यूबलाइटों का पुनर्चक्रण कर उनसे रोड डेलीनेटर रिफ्लेक्टर तैयार किए जो खदान क्षेत्र में सुरक्षा को सुदृढ़

करने में सहायक हैं।

कार्यक्रम के अंत में पर्यावरण दिवस 2025 के अंतर्गत आयोजित ‘वेस्ट टू वंडर’ प्रतियोगिता, चित्रकारी प्रतियोगिता, भाषण प्रतियोगिता इत्यादि के विजेता प्रतिभागियों को पुरस्कार देकर सम्मानित भी किया गया।

पर्यावरण संरक्षण जागरूकता रैली का हुआ आयोजन

विश्व पर्यावरण दिवस 2025 के उपलक्ष्य में एनसीएल की सभी परियोजनाओं एवं इकाइयों ने पर्यावरण संरक्षण जागरूकता रैली का आयोजन किया। इसी क्रम में एनसीएल की दूधीचुआ, कृष्णशिला, निगाही, बीना, अमलोरी एवं एनएससी परियोजनाओं में पर्यावरण संरक्षण जागरूकता रैलियों का आयोजन किया गया। इन रैलियों के माध्यम से स्थानीय लोगों को प्लास्टिक प्रदूषण के दुष्परभावों के प्रति जागरूक किया गया और सिंगल यूज प्लास्टिक का उपयोग न करने के लिए प्रेरित किया गया।